

ది ఎటర్నల్ ట్రయాంగిల్

“డబ్బున్న వాళ్ళకు కొండొకచో సిన్సియర్ గానే ఓ ఘనమైన ఆశయమూ ఉంటుంది. ఆ ఆశయం నెరవేర్చుకొనేందుకు సిన్సియర్ గానే ప్రయత్నమూ చేస్తారు. నాశనంలేని ఆడమగా, ఎటర్నల్ ట్రయాంగిల్ యీ సిన్సియర్ ప్రయత్నాలను జరగనిస్తుందా మరి ?”

ప్రద్యకి మహాచికాగ్గావుంది నచ్చని చీరెలమీద, సేల్స్ మన్ కూడా చాలా చికాగ్గావుంది. ఎప్పటికీ బేరం తేల్చని ఆవిడ మీద.

ప్రొపై ట్రయకి సూపర్ చికాగ్గా ఉంది చేతకాని సేల్స్ మాన్మీదా, డబ్బున్న ఆడవాళ్ళమీదా.

షాపు గుమ్మంలో నిల్చున్న ముష్టిపిల్లకి చికాకు కాదు గాని బాధగావుంది, అరగంపై అరుస్తున్నా అణా కూడా యివ్వని తను చుట్టూవున్న మనుషులమీద.

అది ఖాన్ అండ్ ఖాన్ బట్టల షాపు.

ఆ ఊరంతటకీ ఖరీదైన షాపు.

అంటే అక్కడ ఖరీదైన బట్టలుండవు.

అక్కడి బట్టలకి ఖరీదెక్కువ.

వద్దకూడా చాలా ఖరీదైన మనిషి.

ఆవిడ కట్టుకున్న చీర ఖరీదుతో అరడజను సంసారాలు ఆర్నెల్లు హాయిగా బతకొచ్చు. ఆవిడ ఒంటి మీదున్న నగల ఖరీదుతో నలుగురు ఆడపిల్లలకి సునాయాసంగా పెళ్ళి చెయ్యొచ్చు.

ఆవిడ మొగుడి ఖరీదు ఒక్కోటీ ముప్పై లక్షలు ఖరీదుచేసే మూడు ఫ్యాక్టరీలు.

ఆవిడకి పాతికేళ్ళు. పాతికేళ్ళ ఆడదాని కుండాల్సిన అందం ఉన్నాయి. అందంగా వున్నానన్న అహంకూడా వుంది.

ఆవేళ పద్మకేం తోచలేదు. నిజం చెప్పాలంటే ఆవేళే కాదు ఏవేళా ఆవిడ కేం తోచదు. సాధారణంగా ఏం తోచని ఆడవాళ్ళు నిద్రపోతారు. అయితే డబ్బుండి ఏం తోచని ఆడవాళ్ళు షాపింగుకి వెళ్తారు. (డబ్బులేని ఆడవాళ్ళకి, మగ వాళ్ళకూడా - తోచకపోవడం వుండదుట.) అంచేత కనీసం వట్టుచీరైనా కొనుక్కుందామని షాపు కొచ్చింది ఆవిడ. కాని, ఛీ! ఛీ! అక్కడున్న చీరలన్నీ తనదగ్గరున్నవే. ఈ దిక్కుమాలిన దేశంలో డబ్బుండి కొనుక్కుందావన్న కోరికుండి, కొందావంటే సరైన చీర కూడా దొరక్కపోతే యింకేందుకు? వాట్ ఎడిన్ గ్రేస్ ? ఇదిగో, ఇలాటప్పుడే ఆవిడికి అకస్మాత్తుగా అమెరికా పారిపోవాలనిపిస్తుంది. ఏం లాభం? ఆ కోరిక తీరదు ఆవిడ ఖరీదైన మొగుడికిగల అతిఖరీదైన ఫ్యాక్టరీలన్నీ ఆవిడ దరిద్రంకొద్దీ యీ దేశం లోనే వుండిపోయాయి. అతను అందరు మగవాళ్ళలాంటివాడు కాదు. అతనికి పద్మంటే చాలా ఇష్టం. కాని డబ్బుంటే యింకా

ఎక్కువిష్టం. ఎవరైనా సరే ఎక్కువిష్టవైన వస్తే చేస్తారు, కాబట్టి అతను అమెరికా ప్రయాణం ఒప్పుకోవడంలేదు. మన దేశంలో ఆవిడకి చెయ్యాలినిన వస్తేవీ కనిపించడం లేదు - చీరలు, సగలూ కొనడం, సోఫాలూ, రేడయోలు ప్రతినెలా మార్చేయడం మినహా.

మనుషుల ఆలోచనలు వాళ్ళ ఖరీదునిబట్టి వుంటాయి (ట) అడుక్కునే వాడికి అమెరికా వెళ్ళాలన్న ఆలోచనరాదు. అలాగే గొప్పవాడికి గుడిసెల్లో వుండాలన్న ఆలోచన రాదు. సరదాకై నా సరే — కలలోనైనా సరే. ఖరీదైన పద్మకి ఎప్పుడూ అణిఖరీదైన ఆలోచనలే వస్తాయి. తన పేరన ఒక పెద్ద పిల్లల ఆస్పత్రి కట్టిస్తే? అసాధ్యం కాదు. కాని ఆవిడ మొగుడికి పిల్లలన్నా, ఆస్పత్రి అన్నా విషరీతమైన ఎల్జీ. హానీ, స్కూలు గానీ, కాలేజీగాని కట్టించొచ్చు. అదీ అసంభవం కాదు. కాని ఇప్పటికే ఎక్కువగా వున్న నిరుద్యోగ నమస్యని యింకా ఎక్కువ చెయ్యటం నేషనల్ కైమ్.

అవును, సినిమా తియ్యొచ్చు పెర్సనాలిటీ, పావులారిటీ కూడా పెరుగుతాయి. కానీ ఏ డై రెక్టరూ తనని హీరోయి నుగా ఒప్పుకోలేదు తను అందముగా వున్నప్పటికీ, కనీసం నాలుగు రోజులకో నవల రాసి పారేయొచ్చును. ఆమధ్యే ఎవరో అన్నారు. ఆడ నవలలకున్న డిమాండు దేశిక్కిలేదని, డిమాండువుంటే వుందికాని అందులో పెద్ద డ్రైట్ వంపుంటుంది. చేతులు పీకటంతప్ప, ఈ ఆలోచన లన్నిటితోనూ పద్మ మనసేం బాగుండకనే కాలక్షేపం కోసం షాపింగు కొచ్చింది. అదేం దరిద్రమో కాని షాపింగు కూడా విసుకొచ్చేస్తుంది

పద్మ కెదురుగా గోడలకి పెద్ద నిలువుటద్దాలున్నాయి. నేలని పట్టుచీరల గుట్టలున్నాయి. పద్మ చీరలవేపు చూడటం లేదు. అద్దాలలో కనిపిస్తున్న రోడ్డుమీద పోతున్న కార్లన్నీ, జనాన్నీ, రిక్షాలనీ వగైరాలని చూస్తోంది. ఆ వగైరాలలో అరగంపై అక్కడే నిల్చుని అడుక్కుంటున్న ముష్టి పిల్ల కూడా కనిపించింది. ఆ పిల్ల తల్లిగాని బతికుంటే ఆ పిల్లకి వదిలేసేళ్ళని చెప్పగలదు. ఆ రోజుకి ఆ పిల్ల అన్నం తిని ఆరోజుల ఒకవూటైంది. కడుపునిండా మంచినీళ్ళు తాగి అరగంట మీద ఆరు నిముషాలైంది. వుట్టినదగ్గర్నించి ముష్టై తుకునే దాన్లూ కాకుండా ఒకప్పుడు బాగా బతికి పరిస్థితుల ప్రభావం వల్ల యీ స్థితికి దిగజారిన దాన్లూ అతి దీనంగానూ, అతి ఎపోలజెటిక్ గానూ వుంది. అనుకోకుండా ఆ అమ్మాయిని చూసిన పద్మకి జెల్ల కొట్టినట్టు జ్ఞానోదయ మైనట్లయింది.

ఇంత మంచి ఆలోచన ఇన్నాళ్లూ తన కెందుకు రాలేదు? ఈ అమెరికా, ఆస్పత్రి వగైరాలు కాకుండా యిలాంటి పిల్లని చేరదీసి చదువు చెప్పించి, పెంచి పెద్దచేస్తే? పెంచితే యీ సైజులో దాన్నే పెంచాలి. మరో చిన్నదాన్ని తెస్తే దానిని తను పెంచినట్టు తెలీదు, తను కన్న పిల్ల అనుకుంటే కృష్ణజ్ఞత ఎలా వస్తుంది ! యీ పిల్లని పెంచితే ! ఏవిఁ త్రిల్ ! ఎంత పేరు, ప్రతిష్ట !! అప్పుడు పద్మకి కనిపించనది - ఎక్కడో కాలేజి డే జరుగుతోంది. స్టేజీ మీద ఎవరో ఇద్దరు మంత్రులు, ఒక టెర్లిన్ తార కూర్చుని వున్నారు. తనూ ప్రభాకరావు తమకోసం ప్రత్యేకంగా వేసిన సోఫాలో కూర్చున్నారు. పెద్దావుర పట్టువంచ, చిన్న

సిల్కులాల్చీ, కాళ్ళీరు శాలువాతో ప్రభాకర్రావు అచ్చు
 సినిమా డాడీలా వున్నారు. గమ్మ తేమిటంటే తను ఇప్పటి
 లాగే వుంది, మార్చేంటేదు కళ్ళజోడు తుడుచుకోటానికో,
 కళ్ళు ఒత్తుకోడానికోగాని ప్రభాకర్రావు అస్తమానూ కళ్ళ
 జోడుతీసి మళ్ళీ పెట్టుకుంటున్నాడు. స్టేజీమీద ఎవరో మైకు
 దగ్గర నిల్చుని పేర్లు చదువుతున్నారు. మంచి ఖరీదైన బట్టలో
 ఎంతో అందంగా, అతి నాజూగ్గా వున్న ఆ అమ్మాయి
 ప్రైజులు వరసగా తీసుకుంటోంది. ఆ అమ్మాయి ప్రైజు
 తీసుకున్నప్పడల్లా అందరూ తనవేపే చూస్తున్నారు. ఓక
 రిద్దరు ఫోటోలు కూడా తీస్తున్నారు. ఫంక్షను అవగానే ఆ
 అమ్మాయి పరుగెత్తుకుని వచ్చి ప్రైజులన్నీ ప్రభాకర్రావు
 చేతిలోపెట్టి తన కాళ్ళకి నమస్కారం చేస్తోంది. తనా
 అమ్మాయిని అతి గంభీరంగా లేవనెత్తి నుదుటిమీద ముద్దు
 పెట్టుకుంది. ప్రభాకర్రావు ప్రేమగా ఆ అమ్మాయి తల
 నిమిరాడు. ఇల్లంతా పెళ్ళివారితోనూ, పెళ్ళి వాడావుడి
 తోను కళ్ళకళ్ళాపతోంది. ఎటు చూసినా ఏవిఁ జనం! ఎంత
 కోలాహలం! ఎవరి నోటవిన్నా తన పేరే. ఆ అమ్మాయి
 అదృష్టాన్ని తన మించితనాన్ని కలిపి తెగ పొగిడేస్తున్నారు.
 ఎవరో మూవీ కెమేరాతో ఫోటోలు తీస్తున్నారు. తను
 ఆనందంతోనూ, అలసటతోనూ, అతి నీరసంగా అటూ
 యిటూ తిరుగుతోంది. వధూవరులిద్దరూ తన కాళ్ళకి ఒంగి
 నమస్కారం చేస్తున్నారు. ఆ అమ్మాయి తనని కావలించు
 కొని వెక్కి వెక్కి ఏడిచేస్తోంది తనని వదిలి వెళ్ళనని,
 తనకీ కన్నీరు ఆగడంలేదు—

చీరల ఎదురుగా కూర్చున్న పద్మకి నిజంగానే కన్నీరు రాబోయింది. వెంటనే తపోభంగం అయిన తపస్వినిలా గబుక్కునలేచి చీరల గుట్టలు దాటుకుంటూ నిద్రలో నడుస్తున్నదానా కారుదగ్గరికి వెళ్ళింది. ఆ అమ్మాయి కూడా పద్మవెనుకే కారువరకూ వెళ్ళింది, ఏమైనా యిమ్మని అడుగుతూ. పక్క ఆ అమ్మాయిని చెయ్యి పట్టుకొని లాగి కారులో కూర్చోపెట్టుకొని కారు స్టార్ట్ చేసింది. పద్మవేపూ, ఆ అమ్మాయివేపూ, వెళ్ళిపోతున్న కారువేపూ, నిశ్చేష్టులై చూస్తున్న జనం పద్మకి కావలసినదానింటే ఎక్కువ ఎంక రేజిమెంటు యిచ్చేరు.

ఏం జరుగుతుందో తెలీని ఆ అమ్మాయి ముందుగా భయపడింది. తరువాత తనకి అణావో, అర్థణావో యిచ్చేస్తే దిగిపోతానని బతిమాలుకుంది పద్మని; పద్మ జపాబు యివ్వలేదు. పోనీ ఏవీఁ యివ్వనవనరంలేదనీ, కనినం కారాపేస్తే దిగిపోతాననీ వేచుకుంది. అయినా జవాబివ్వని పద్మ గంభీరతని చూసి బెదిరిపోయి కుక్కపిల్లలా మూలని పిదిగి కూర్చుంది.

ఇల్లు చేరిన వెంటనే పద్మ పనిమనిషిని కేకవేసి ఆ అమ్మాయిని తీసికెళ్ళి అర్జంటుగా స్నానంచేయించి, బట్టలు మార్పించి తీసుకొని రమ్మంది. ఆ అమ్మాయికి అర్జంటుగా కావాలివని స్నానం, పట్టుబట్టలు, అగర్ తులూ కావనీ, కేవలం పిడికెసు అన్నం మాత్రం అర్జంటునీ ఖరీదయిన ఆలోచనల పద్మకి తట్టలేదు. ఏగది అమ్మాయికి కేబా

యించాలి. ఏ బట్టలు కొనాలి వగైరాలు ఆలోచిస్తున్న పద్మని 'ఏం కొన్నారు రాణీగారు?' అంటూ పలకరించేడు. అప్పుడే వచ్చిన ప్రభాకరావు.

అతనికి ముప్పై ఏళ్లు, మూరెను గెడ్డం వున్నాయి. అతని ప్రశ్నకు జవాబిచ్చకుండా అతని వేసాక సువీరియర్ నవ్వుకటి విసిరింది పద్మ. నిజాని కతనికి, ఆ నవ్వు అర్థం కాలేదు. అర్థంకాదని ఆపడ నమ్మకం అర్థం చేసుకోనవసరం లేదని అతని ఉద్దేశం. అతను ఆడవాళ్ళని, వాళ్ళ నవ్వుల్ని అతి లైట్ గానూ, డబ్బుని అతి సిరియస్ గానూ, తీసుకుంటారు. అందుకే చక్కగా కాళ్ళు చావుకొని సోఫాలో పడుకొని పేపరు చదువుకుంటున్నాడు "ఏవిటి విశేషం" అని అనుకుతాడనీ, అప్పుడతనికి తన గొప్పతనం అతి డ్రమెటిక్ గా వర్ణించి చెప్తామనీ ఆశించిన పద్మకి అతని వాలకం పిచ్చికోపం తెప్పించింది. ఛీ ... ఛీ ... ఏం మగాళ్ళు? డబ్బుండగానే నరా తేస్ట్ వుండొద్దూ? నిజంగా తను చెయ్యి బోయే పనికి అతను ఎంకరేజ్ చేస్తే ఎంత బావుంటుంది? కానీ అసలు ప్రపంచంలో ఏ మొగాడు ఏ ఆడదాన్ని - ముఖ్యంగా పెళ్ళాన్ని ఎంకరేజ్ చేసేను? నెవర్. అసలేం చెప్పకూడదు ఇతనితో, ఎందుకూ చెప్పడం? మంచిపని చెయ్యడానికి ఒకరి పర్మిషన్ దేనికి? ముందుగా చెప్పడం కంటే ఒక్కసారే సర్ ప్రైజ్, సస్పెన్సు కలుగచెయ్యాలి. ఏవో ఆలోచిస్తూ అడుగుల చప్పుడికి తలెత్తిన పద్మ ఎదురుగా నిల్చున్న ఆ అమ్మాయిని జూసి ఆశ్చర్యపోయింది.

“ఏ అలంకరణా లేకపోతే యింత అందంగా వున్న యీపిల్ల అందం అన్నీ అమరిస్తే ఎవరాపగలరు ?” అనుకుంది. సరిగ్గా అదే సమయంలో అదే అడుగుల చప్పుడుకి తలెత్తి పేవరు కిందనుండి కాజువల్ గా చూసిన ప్రభాకర్రావు కళ్ళలో గమ్మత్తయిన మెరుపు మెరిసింది. ఆ మెరుపు చూసిన పద్మకి వెంటనే “వాట్ ఎ బ్యూటీ” అన్న అతని మాటలు పిడుగుల్లా వినిపించేయి. ఆవిడ అరసెకండు కాలం అతనివేపు, ఆ అమ్మాయివేపు మార్చి మార్చి చూసింది. ఆ అరసెకండులో ఆవిడకి ఎన్ని యుగాల చరిత్ర కనిపించిందో కాని ఏం మాట్లాడకుండా పక్క గదిలోకి వెళ్ళిపోయింది. పేవరు చదువుకోవటమో, ఆ అమ్మాయిని మళ్ళీ చూడమో తేల్చుకోలేని ప్రభాకర్రావు పద్మ వెళ్ళినవేపే చూస్తూ కూర్చున్నాడు.

అయిదు నిమిషాల తర్వాత పనిమనిషి వచ్చి ఆ అమ్మాయి చేతిలో ఒక మూడు రూపాయలు పెట్టి పంపించేసింది.

(ఎప్పుడో, ఎక్కడో యిలాటి కథ చదివిన జ్ఞానకం, లేక కిలగన్నానో.)